

## छात्र-छात्राओं को गणवेश वितरण की

माई झुं. न्यूज। मलसीसर अग्रसेन युवा मोर्चा के तत्वावधान में समाजसेवी संतोष हाकिम की प्रेरणा से प्रवासी मदनलाल शंकरलाल केडिया के आर्थिक सौजन्य से 10 विद्यालयों के 123 छात्र-छात्राओं को गोविंदराम लुहारुका स्मृति भवन मलसीसर में मंगलवार को गणवेश वितरण किया गया। कार्यक्रम के मुख्य अतिथि शंकरलाल केडिया थे।

अध्यक्षता पंचायत समिति सदस्य हाजी भीलू खां ने की। विशिष्ट अतिथि सरपंच विनोद प्रजापति, शिवदत्तराय शर्मा, जगदीशप्रसाद, विवेकानंद श्रीवास्तव व अग्रवाल समाज सेवा समिति अध्यक्ष चौधमल बंसल थे। समारोह में अम्बिका मार्टन पब्लिक विद्यालय की छात्राओं ने सरस्वती वंदना पेश की। इस अवसर पर रतनलाल लाठ, कृष्ण कुमार, मनोज केडिया, सांवरमल, सीताराम बंसल, सीताराम, द्वारकाप्रसाद, सत्यनारायण आदि उपस्थित थे। संचालन भवानीसिंह शेखावत ने किया।

## झुंझुनू कप का आगाज एसडीएम बधाल द्वारा

माई झुं. न्यूज। झुंझुनू कप का आगाज रविवार को स्वर्ण जयंती स्टेडियम में समारोह के मुख्य अतिथि एसडीएम डा. भागचंद बधाल ने किया उन्होंने प्रतियोगिता का उद्घाटन एसडीएम ने गेंद खेलकर किया।

विशिष्ट अतिथियों के रूप में चंचलनाथ टोले के पीठाधीश्वर ओमनाथ महाराज, विचारनाथ महाराज, कमरुद्दीन शाह की दरगाह के सज्जदानशीन एजाज नबी तथा जिला खेल अधिकारी किशनसिंह उपस्थित थे। समारोह की अध्यक्षता स्वतंत्रता सेनानी एवं वरिष्ठ अधिवक्ता विद्याधर कुलहरि ने की। प्रतियोगिता के प्रायोजक नगरपालिका झुंझुनू के उपाध्यक्ष वीरेंद्र डारा जबकि आयोजक चौधरी पोल्टी फार्म थे। प्रतियोगिता के प्रति बच्चों में काफी उत्साह देखा गया। उद्घाटन के अवसर पर पटाखे भी चलाए गए। कई बच्चे तो सुबह से स्टेडियम में आ गए थे।

उद्घाटन समारोह में पूर्व नगरपालिका अध्यक्ष तैयब अली, रामनारायण कुमावत, खालीद हुसैन, बाबूभाई, बरकत अली, कासिम भाई, आनंद पुजारी, बुधराम सैनी, राजेश बाबल, रोहित चौधरी, डा. प्रताप दुतड, एडवोकेट सतीश कुलहरि, कृष्ण कुमार, जयलाल आबूसरिया, प्रशांत जोशी सहित संख्या में शहर के गणमान्य लोग एवं क्रिकेट प्रेमी मौजूद थे।

## चुरू ने जीता क्रिकेट का झुंझुनू कप

माई झुं. न्यूज। झुंझुनू कप पर चुरू ने कब्जा जमाकर स्वर्ण जयन्ती स्टेडियम झुंझुनू में सोमवार सांयकाल समापन समारोह में अतिथियों के हाथों नगद 31 हजार रूपए एवं ट्रॉफी प्राप्त की। झुंझुनू कप प्रतियोगिता के सोमवार शाम हुए समापन समारोह के मुख्य अतिथि जिला कलेक्टर दिनेश कुमार थे। कार्यक्रम की अध्यक्षता आईएसएस दिनेश आबूसरिया ने की तथा मुंबई प्रवासी समाजसेवी सलीम चौहान विशिष्ट अतिथि थे।

कार्यक्रम की शुरुआत में रामचंद्र चौधरी, प्रायोजक विरेन्द्र डारा, आयोजक कृष्णकुमार, पालिका में प्रतिपक्ष के नेता बाबूभाई पार्षद, विजयपाल एडवोकेट, ऋषि मोरवाल, अजय चौधरी, नरेन्द्र, आजम फारूकी आदि ने अतिथियों का साफ़ा पहनाकर, बुके व प्रतीक चिह्न देकर स्वागत किया। समारोह में टूर्नामेंट के कमेंटेटर व रणजी मैचों के आकाशवाणी कमेंटेटर शिवकुमार तिवारी, झुंझुनू टीम के राजेश जांगिड़ व रणजी खिलाड़ी ग्रांडेंड्स मैम अमरसिंह व रामनिवास, प्रतियोगिता के प्रेस प्रवक्ता मुकेश कृष्णियां आदि को भी सम्मानित किया। समापन समारोह के अवसर पर

### मन्ड्रेला में डॉ. पाठक द्वारा

#### प्याऊ का शुभारंभ

माई झुं. न्यूज। डॉ. अनुराग कृष्ण पाठक द्वारा प्याऊ का शुभारंभ किया गया है। विदित है कि प्याऊ का निर्माण नागपुर प्रवासी ओमप्रकाश चौखानी ने अपनी माता स्व. सूर्येखा पत्नी जगदीशप्रसाद चौखानी की स्मृति में करवाया था। इस अवसर पर नथमल रंगटा, शिवकुमार लाठ, नंदलाल सोनी, भगवतीप्रसाद तुलस्यान, पुरूषोत्तम माखरिया सहित अन्यजन उपस्थित थे।

## जिला स्तरीय राजस्व खेलकूद प्रतियोगिताओ का समापन समारोह

माई झुं. न्यूज। राजकीय उच्च माध्यमिक विद्यालय गुढा गौड़जी के खेल मैदान में चली तीन दिवसीय नवीं जिला स्तरीय खेलकूद प्रतियोगिताओ का विधिवत समापन समारोह मुख्य अतिथि जिला कलेक्टर दिनेश कुमार कार्यक्रम अध्यक्ष जिला पुलिस अधीक्षक सचिन मित्तल एवं विशिष्ट अतिथि खेतड़ी एसडीएम दाताराम व चिड़ावा एसडीएम हरफूल सिंह की



समापन समारोह में मार्चपास्ट टीम विजेताओं को पुरूस्कृत करते जिला कलेक्टर एवं जिला पुलिस अधीक्षक

गरिमामय उपस्थिति में सम्पन्न हुआ। अतिथियों द्वारा विजेताओं, उप विजेताओं तथा श्रेष्ठ खिलाड़ियों व सहयोगियों को पुरूस्कृत किया गया।

इस दौरान बालीबाल कबड्डी मैचों का कुछ देर अतिथियों ने दर्शकों की भांति लुप्त उठाया। स्कुली छात्राओं ने स्वागतमान प्रस्तुत किया। अतिथियों का आयोजकों की ओर से स्वागत किया गया।

## न्यू राज बा महाविद्यालय में एनएसएस का शिविर

माई झुं. न्यूज। न्यू राजस्थान बालिका महाविद्यालय में एनएसएस इकाई प्रथम व द्वितीय के संयुक्त तत्वावधान में सोमवार को एक दिवसीय शिविर लगाया गया। प्रथम सत्र में स्वयं सेविकाओं ने महाविद्यालय के आस-पास के क्षेत्र में साफ सफाई की। द्वितीय सत्र में कल्पना चावला के जीवन पर आधारित डाक्यूमेन्टरी फिल्म का अवलोकन किया। महाविद्यालय के निदेशक इंजीनियर प्यारेलाल दूकिया ने बताया कि दूद इच्छाशक्ति व सतत मेहनत के बल पर कोई भी छात्रा कल्पना बन सकती है। इस अवसर पर शिविर प्रभारी चन्द्रकांत शर्मा, मुकेश तथा सतीश राय सहित अन्यजन उपस्थित थे।

## स्व. दूकिया की स्मृति में प्रश्नोत्तरी प्रतियोगिता

माई झुं. न्यूज। न्यू राजस्थान बालिका पीजी महाविद्यालय में स्व. नोरंगलाल दूकिया स्मृति प्रश्नोत्तरी प्रतियोगिता नोरंगलाल दूकिया की पंचवी पुण्यतिथि पर आयोजित की गयी। कार्यक्रम के मुख्य अतिथि अपर जिला कलेक्टर कालीचरण शर्मा थे जबकि अध्यक्षता सीओ स्काउट मान मेहेन्द्र सिंह भाटी ने की। अतिथियों ने स्व. नोरंगराम दूकिया के चित्र के समक्ष दीप प्रज्वलित कर कार्यक्रम का शुभारंभ किया।

तीन चरणों में हुई प्रतियोगिता में कुल 16 टीमों ने भाग लिया। प्रथम स्थान कैरियर पब्लिक स्कूल झुंझुनू की अलका, द्वितीय स्थान केशव आदर्श विद्या मंदिर के रवि प्रकाश तथा तृतीय स्थान राजस्थान पब्लिक उच्च माध्यमिक विद्यालय मान नगर की छात्रा मनीष मित्तल ने प्राप्त किया। विजेताओं को नकद पुरस्कार प्रदान किए गए। इस अवसर पर दयानंद दूकिया, लालचन्द्र दूकिया, रणजीत दूकिया, संस्था निदेशक इंजीनियर प्यारेलाल दूकिया सहित अन्यजन उपस्थित थे।

## ब्राह्मण महासभा का दीपावली स्नेह मिलन समारोह

माई झुं. न्यूज। ब्राह्मण महासभा की ओर से शुक्लों की बगीची में आयोजित दीपावली स्नेह मिलन समारोह में मुख्य अतिथि के रूप में बोल रहे निवर्तमान जिला एवं न्यायाधीश शशिकुमार पारीक ने कहा कि हमें आज आरक्षण की नहीं अपने खो चुके अतीत को वापस पाने की जरूरत है। उन्होंने सामूहिक विवाह सम्मेलन के बजाय सामूहिक यज्ञोपवित संस्कार करने पर जोर दिया। उन्होंने समाज के आपसी झगड़े मिटाने के लिए कानूनी भाषा में उनका समाधान पेश करते हुए कहा कि विवाह संबंध नजदीक में होने चाहिए। समारोह की अध्यक्षता महासभा के जिलाध्यक्ष डॉ. दयाशंकर बावलिया ने। विशिष्ट अतिथि अतिरिक्त जिला कलेक्टर कालीचरण शर्मा व अतिरिक्त पुलिस अधीक्षक वीके गोड़ ने की। समारोह में समाज के वरिष्ठ जनों को विप्र शिरोमणि सम्मान से नवाजा गया। समारोह में जिला जज शशिकुमार पारीक का अभिनन्दन किया गया। समारोह में बगडू नगर पालिका के उपाध्यक्ष मुकेश

## विश्वकर्मा जांगिड़ संस्थान का वार्षिकोत्सव

माई झुं. न्यूज। लोगों को एकजुट होकर समाज को आगे बढ़ाने का प्रयास करना चाहिए। यह बात सेवानिवृत्त आईएस आरएन अरविन्द ने बेरी गांव में श्री विश्वकर्मा जांगिड़ संस्थान नवलगढ के पंचम वार्षिकोत्सव में मुख्य अतिथि के रूप में बोलते हुए कही। उन्होंने समाज के लोगों को एकजुट होकर आगे बढ़ने का आह्वान किया। उन्होंने कहा कि सभी को एकता के साथ आपसी मतभेद भुलाकर समाज के हितों के बारे में सोचना चाहिए। अध्यक्षता करते हुए संत दुलाराम कुलरिया ने भी समाज को संगठित रहने का आह्वान किया। मुख्य वक्ता देवीदत्त तथा अति विशिष्ट अतिथि वीपी जांगिड़ सीकर थे।

संस्थान के अध्यक्ष डॉ. दयाशंकर जांगिड़ ने स्वागत भाषण दिया। संस्था के सचिव ब्रदीप्रसाद जांगिड़ ने प्रतिवेदन प्रस्तुत किया। कोषाध्यक्ष महेश कुमार जांगिड़ ने आय-व्यय का ब्यौरा प्रस्तुत किया। संचालन भंवरलाल जांगिड़ ने किया। इस अवसर पर निर्माणाधीन विश्वकर्मा धाम में श्री विश्वकर्मा भगवान के मंदिर का नोखा के संत दुलाराम ने मंदिर का शिलान्यास किया। उनके साथ स्वामी ब्रह्मानन्द सरस्वती भी थे। समारोह में संस्थान की ओर से उरुकृत कार्य करने वालों को सम्मानित भी किया गया।

### शाकंभरी से राम सेतु रक्षा शिला रथ यात्रा का शुभारंभ

माई झुं. न्यूज। धार्मिक स्थल शाकंभरी से रामसेतु रक्षा शिला रथ यात्रा का शुभारंभ सोमवार को शाकंभरी माता के महंत दयानाथ महाराज ने किया। इस अवसर पर महंत महाराज ने कहा कि इस यात्रा के माध्यम से धर्म का प्रचार प्रसार होगा तथा धार्मिक भावनाओं की कदर होगी। इस दौरान विश्व हिंदू परिषद के जिला मंत्री सतीश चंद मिश्रा ने महाराज का स्वागत किया। इससे पहले शाह भवन में रैवासा पीठाधीश्वर राघवाचार्य महाराज ने रामसेतु पर विस्तार से उद्बोधन दिया। रामसेतु रक्षा मंच की ओर से निकाली जा रही रथ यात्रा का शाकंभरी गेट के पास कस्बे के प्रबुद्ध लोगों ने स्वागत किया।

## अपर जिला कलेक्टर कालीचरण शर्मा एवं डी.जे. शशिकुमार पारीक का अभिनन्दन।



दाधीच, एसीजेएम राकेश कटारा, पवन बुलाकी शर्मा, आदि ने अतिथियों का कमलकांत शर्मा, महेश हरितवाल, गोविन्द मनोहरलाल धूपिया ने न्यायाधीश पारीक लिखित भजन व गजल पेश कर समां बोध दिया। प्रदीप शर्मा अलसीसर ने भी महिला प्रकोष्ठ जिलाध्यक्ष ममता शर्मा, समाज सुधार पर कविता पेश की। किरण शर्मा, डा. नवीनचंद्र शर्मा, डा. प्रज्ञा शर्मा, भानी पुरोहित, रूकमणि भेड़ा, शर्मा व प्रज्ञा शर्मा ने किया। समारोह में शशि वशिष्ठ, संतोष बावलिया, बड़ी संख्या में समाज के लोग मौजूद थे।

### छावनी नरेश बालाजी भजन संध्या सम्पन्न

माई झुं. न्यूज। श्री छावनी नरेश बालाजी मंदिर में शुक्रवार की रात्रि को विशाल भजन संध्या का आयोजन हुआ जिसमें भक्ति संगीत गायक कलाकारों ने रात भर तक एक से बढकर एक भजन सुनाकर श्रद्धालु श्रोताओं को मंत्रमुग्ध कर दिया। श्री छावनी बालाजी सेवा समिति द्वारा आयोजित रात्रि जागरण में युवा भजन गायक अनिल कुमार जांगिड़, शेखावाटी आंचल के जाने माने भजन गायक शुभकरण चौबदार, विनोद वर्मा व रवी शंकर पुरोहित एण्ड पार्टी ने एक से बढकर एक भजन सुनाकर उपस्थित श्रोताओं को भाव विभोर कर दिया।

इस अवसर पर बालाजी महाराज के बाल भक्त अमित महमियां ने बाबा जी ज्योत ली व बालाजी महाराज का फूलों से श्रंगार किया। रात्रि को प्रसाद वितरण किया गया। रात भर तक चली भजन संध्या में पवन वर्मा, रामचन्द्र अणगासरिया, नन्दलाल सोनी, मनमोहन सोनी, ओमप्रकाश चनानियां, रतन जोशी, मनोज चनानिया, गोपाल सहल, ललित जोशी, कालू तुलस्यान, परमात्मा महमियां, उर्मिला महमियां, नेहा, डिम्पल, शांति महमियां, गोविन्द ढंढारियां सहित बड़ी संख्या भक्तो ने रातभर तक भक्ति संगीत का रसपान किया।

### आरक्षण जैसे मुद्दे से दिग्भ्रमित न हो-पारीक

माई झुं. न्यूज। सुरजगढ ब्राह्मण सभा में आयोजित दीपावली स्नेह मिलन समारोह-2007 को संबोधित कर रहे जिला सेशन जज शशिकुमार पारीक ने ब्राह्मणों का आह्वान किया है कि वे आरक्षण जैसे मुद्दे से दिग्भ्रमित न होकर खुद को नेतृत्व के काबिल बनाए। कार्यक्रम में समाज के वयोवृद्ध विप्र शिरोमणी 22 जनों के अलावा 56 मेधावी छात्रों का अभिनंदन किया गया। इस अवसर पर समाज के वयोवृद्ध लोगों का तिलक, माल्यार्पण से स्वागत कर शॉल भेंट किए गए। आरंभ में भगवान परशुराम के चित्र के समक्ष दीप प्रज्वलित किया गया। स्कुली छात्राओं ने सांस्कृतिक कार्यक्रम पेश किया।

समाज के प्रतिभाशाली युवकों को भी सम्मानित किया गया। इनमें वरुण मिश्रा आरएएस के अलावा इंजीनियर व सीए शामिल हैं। विशिष्ट अतिथियों में न्यायिक मजिस्ट्रेट पवन कुमार झुंझुनू, ब्राह्मण महासभा के जिला अध्यक्ष डा. दयाशंकर बावलिया, प्रदेश उपाध्यक्ष पवन पुजारी, युवा प्रकोष्ठ के महेश हरितवाल, जिला महामंत्री प्रदीप शर्मा, सर्वर्ण आरक्षण मंच के जिला अध्यक्ष महेश बसावतिया, ममता शर्मा, रामगोपाल महमिया शामिल थे। कार्यक्रम का संचालन एडवोकेट महेश शर्मा व संस्था सचिव विष्णु कुमार शर्मा ने किया। समारोह की अध्यक्षता वैद्य देवेन्द्र कुमार शर्मा ने की। गोपाल शर्मा ने पारीक की पुस्तक महा मृत्युंजय का वाचन किया। ममता शर्मा ने प्रदा प्रथा के उन्मूलन का आह्वान किया।

## सचिन मित्तल ने सादगी से मनाया जन्मदिन



माई झुं. न्यूज। दीपावली जैसा पवित्र त्यौहार का खुशनुमा अवसर और यह दिन था झुंझुनू जिला पुलिस अधीक्षक सचिन मित्तल के जन्म दिवस का। बहुत कम ऐसे अवसर आते हैं कि जन्मदिवस पर कोई इतना बड़ा त्यौहार हो और एक साथ दोनों खुशी मनाने के मौके हों। सचिन मित्तल ने अपना जन्मदिन मनाया बिल्कुल सादगी से।

उन्हें बधाई दी माई झुंझुनू डॉट कॉम के प्रबन्ध निदेशक डी एन तुलस्यान, संरक्षक श्रवण केजडीवाल एवं मुख्य सलाहकार पी एल हलवाई ने- एस पी निवास पर उन्हें माल्यार्पण के साथ मिठाई खिलाकर केक काटकर। इसी अवसर पर जिला कलेक्टर दिनेश कुमार ने मित्तल को जन्मदिवस की बधाई देते हुए उनके दीर्घ जीवन की शुभकामनाएं प्रदान की।

शानदार आतिशबाजी भी की गयी। झुंझुनू कप मैच के दौरान प्रत्येक दिवस पर स्टेडियम में मैच देखने वालों की शानदार उपस्थिति इस बात का प्रमाण रही कि मैच खेलने वाले भी अच्छे खिलाड़ी थे।

## डूणडलोद विद्यापीठ का वार्षिकोत्सव

माई झुं. न्यूज। डूणडलोद विद्यापीठ के 11वें वार्षिकोत्सव में बोल रहे केन्द्रीय इलेक्ट्रॉनिक अनुसंधान संस्थान (सीरी) पिलानी के संयुक्त निदेशक डा. एसएन जोशी ने आने वाले समय को चुनौतियों का समय बताते हुए विद्यार्थियों का आह्वान किया है कि चुनौतियों का डटकर मुकाबला करने से ही सफलता हासिल हो सकेगी। उन्होंने स्कूल संचालकों व शिक्षकों का आह्वान किया कि आईटी क्षेत्र में अपार संभावनाएं हैं, मगर इन्हें हासिल करने के लिए अभी से माहौल बनाना होगा। कार्यक्रम में सीरी के सहायक निदेशक तकनीकी एचसी पाठक विशिष्ट अतिथि थे। अध्यक्षता संस्था के चेयरमैन रमाकांत शर्मा ने की। इस अवसर पर सीबीएसई

के जोइंट सेक्रेटरी पीआई साबू ने कहा कि स्कूल स्तर पर विद्यार्थियों की नींव मजबूत करनी होगी, ताकि बाद में किसी तरह की पेशेसानी न हो। इस दौरान उन्होंने विद्यापीठ के प्रतिभावान विद्यार्थियों को स्मृति चिह्न व प्रशस्ति पत्र देकर सम्मानित किया। कार्यक्रम में स्कूल के छात्र-छात्राओं ने सांस्कृतिक प्रस्तुतियां भी दी। विद्यार्थियों द्वारा प्रस्तुत मंगल पांडे नाटक ने दर्शकों के दिलों पर गहरी छाप छोड़ी। इससे पहले उन्होंने विद्यार्थियों द्वारा लगाई प्रदर्शनियों का अवलोकन भी किया। प्रिंसीपल एससी कर्नाटक ने आगंतुकों का स्वागत किया और स्कूल का वार्षिक प्रतिवेदन प्रस्तुत किया। कार्यक्रम का संचालन छात्रा तपस्या जालान व दीक्षा अग्रवाल ने किया।